

26 ta' Novembru, 1957

Imħallef:—

Onor. Dr. J. Caruana Colombo, B.Litt., LL.D.

Paolo Duca *versus* Paola Duca pr. et ne.

**Sekwestru — Salarju — “Wages” — “Fees” — “Port Labourers” — Spejjeż Ġudizzjarji — Kap. 158 tal-Liġijiet ta' Malta — Art. 177 u 382(1) tal-Kap. 15**

*Skond il-liġi, ma jistgħux jinħarġu mandati ta' sekwestru fuq ħlas jew salarju ta' lavranti, haddiema u sefturi.*

*Il-legislatur jadopera d-dizzjoni “ħlas” jew “salarju” biex jirrendi ċar li l-insekwestrabilità ta' rimunerazzjoni għax-xogħol materjali jew mekkaniku għandha tiġi applikata tant fil-każi li fihom ikun hemm il-haddiem impjegat għal żmien kontinwattiv, kemm ukoll fil-każi li fihom il-prestazzjoni tal-haddiem hi biss okkażjoni.*

*Il-ħlas li jingħata lill-haddiema tal-port għax-xogħol tagħhom jaqa' taħt din l-eżenzjoni, avvolja l-liġi speċjali li tirregola l-“port labourers” issejjaħ il-ħlas li jingħata lilhom bħala “fees”.*

*L-attur li jommetti li jitlob il-kundanna tal-konvenut għall-ħlas tal-ispejjeż tal-kawża ma hux preġudikat b'din l-ommissjoni; għaliex il-kundanna għall-ħlas tal-ispejjeż gudiżzarji hija oċċessorja għad-domanda prinċipali, u hemm strettament konnessjoni magħha, għaliex hi sottintenda għalkemm mhix espressa fl-att li bih tigi proposta d-domanda; u l-ligi stess tiddisponi li l-klawsola "bl-ispejjeż" titqies dejjem bħala mdahħla f'kull skrittura li fiha jistgħu jintalbu l-ispejjeż.*

Il-Qorti; — Rat l-att taċ-ċitazzjoni, li bih l-attur jitlob illi, wara li jiġi mogħti kull provvediment opportun, u premissa d-dikjarazzjoni li l-paga jew salarju tiegħu ma jistgħax jiġi milqut minn mandat ta' sekwestru, skond l-art. 382 tal-Proċedura Ċivili, tigi revokata l-eżekuzzjoni tal-mandat ta' sekwestru numru 342/1957, maħruġ minn din il-Qorti fuq talba tal-konvenuta kontra tiegħu fid-29 ta' Ottubru 1957, in kwantu l-istess mandat jolqot il-paga jew salarju tiegħu bħala haddiem tal-port ("port labourer"), peress li skond il-ligi l-istess paga jew salarju mhux sugġett għal sekwestru:

*Omissis;*

*Ikkunsidrat;*

Illi fid-29 ta' Ottubru 1957 il-konvenuta otteniet minn din il-Qorti l-ispedizzjoni ta' mandat ta' sekwestru kontra l-attur żewġha, in eżekuzzjoni tas-sentenza tat-8 ta' Ottubru 1957 fil-kawża "Paola Duca vs. Paolo Duca", li biha l-attur f'din il-kawża gie kundannat iħallas lill-martu, għaliha u għal uliedha, il-pensjoni alimentarja ta' £2.16.0 fil-gimgha, minbarra li spejjeż tal-kawża. L-attur qiegħed jitlob li tigi revokata l-eżekuzzjoni ta' dak il-mandat in kwantu l-istess jolqot il-paga jew salarju tiegħu bħala haddiem tal-port ("port labourer"), peress li skond il-ligi l-paga jew salarju mhux sugġett għal sekwestru. Il-konvenuta topponi t-talba tal-attur billi tissottometti li l-pagamenti li jsiru lill-attur mhumiex la ħlas u lanqas salarju, fis-sens tal-art. 382(1)(d) tal-Kodiċi tal-Proċedura Ċivili, imma huma daww

li skond il-ligi li tirregola x-xogħol tal-Haddiema tal-Port (Kap. 158 LL. ta' Malta) jissejħu "drittijiet" ("fees");

Illi skond l-art. 382(1) tal-Kodiċi tal-Proċedura Ċivili, ma jistgħux jinħarġu mandati ta' sekwestru fuq hlas jew salarju ta' lavranti, haddiema u sefturi. Din l-eżenzjoni mill-eżekuzzjoni tal-mandati ta' sekwestru tiġi akkordata biss a favur tal-klassi tal-haddiema li x-xogħol tagħhom hu prettament manwali, u li l-istipendju tagħhom ordinrjament appena jkun biżżejjed għall-bżonijiet neċessarji ta' min jipperċepieħ u tal-familja tiegħu (Vol. XXV-II-470). Is-salarju jikkontrapponi ruħu għal "stipendju" u "onorarju", li huma l-vokaboli proprji biex ifissru r-rimunerazzjonijiet tal-haddiema ntellektwali. Il-leġislatur jadopera d-dizzjoni "hlas" jew "salarju" billi l-kelma "hlas" tindika aħjar ir-rimunerazzjoni għax-xogħol avventizju, a differenza ta' "salarju", li hi proprja tar-rimunerazzjoni għal xogħol kontinwattiv, biex jirrendi ċar li l-insekwestrabilità ta' remunerazzjoni għax-xogħol materjali jew mekkaniku għandha tiġi applikata tant fil-każi li fihom ikun hemm il-haddiem impjegat għal żmien kontinwattiv kif ukoll fil-każi li fihom il-prestazzjoni tal-haddiem hi biss okkażjoni (Vol. XXVII-I-999);

Illi fuq l-iskorta ta' dawn il-prinċipji, fost oħrajn, enunċjati fil-ġurisprudenza ta' dawn il-Qrati, it-talba tal-attur dedotta fiċ-ċitazzjoni għandha tiġi milqugħa. L-attur hu "port labourer", ċjoè haddiem manwali, u l-hlas li huwa jirċievi jirċevieħ għal dan ix-xorta ta' xogħol biss. Ma jreġix dak li tissottometti l-konvenuta, jiġifieri li l-attur ma għandux hlas fiss għax-xogħol tiegħu, u l-ligi fl-imsemmija dispożizzjoni teżenta biss il-"wages" u s-"salaries" li jum-purtaw hlas li jkun fiss, ċjoè jingħata perjodikament, bil-ġimgha jew bix-xahar, mentri l-attur, kif xehed, jithallas skond ix-xogħol li jaħdem, u anzi għax-xogħol tiegħu ma jirċevix "wages", imma "fees". Infatti, fl-imsemmija dispożizzjoni l-ligi teżenta mill-eżekuzzjoni tal-mandat ta' sekwestru, u biss a favur tal-haddiema manwali, kull hlas li

dawn jircievu, ikun x'ikun dan il-hlas, u l-mod u z-zmien kif lilhom jinghata. Qua Hosiery Manufacture (Wages) Act, 1874, 37 & 38 V. c. 48; "any money or other thing had, or contracted to be paid, delivered or given, as a recompense, reward or remuneration, for any labour done or to be done (whether within a certain time or to a certain amount, or for a time or any amount uncertain), shall be deemed and taken to be the wages of such labour" (s. 7). Qua Stannaries Act, 1837, 50 & 51 V. c. 43, "wages includes all earnings by miners arising from any description of piece or other work, or as tributes or otherwise" (Stroud's Judicial Dictionary, second edition, p. 2205);

Ghalhekk, il-kelma "wages" ma timpurtax bilfors hlas biss. Del resto, skond il-liġi (Kap. 158), il-"port labourers" huma klassi ta' haddiema ghalihom, li jigu mpjegati regolament wara li jottjenu l-licenza mill-Kummissarju tal-Haddiema u tal-Emigrazzjoni; u l-hlas ghax-xoghol tagh-hom, li jissejjaħ fees, mhux fiss, semplicement ghax dan ix-xoghol ivarja minn zmien ghall-iehor, anki minn gurnata gnall-onra, u kwindi necessarjament ivarja wkoll il-hlas ghall-istess xoghol;

Illi l-attur ommetta li jitlob il-kundanna tal-konvenut ghall-hlas tal-ispejjez tal-kawza; pero din l-ommissjoni mhix ta' pregudizzju ghall-attur; ghaliex, kif gie deciz minn din il-Qorti (Vol. X, 636), il-kundanna ghal-hlas tal-ispejjez gudizzjarji hi accessorja ghad-domanda principali, u hemm strettament konnessjoni magha, ghaliex hi sottintiza, ghalkemm mhix espressa fl-att li bih tigi proposta d-domanda. U l-liġi stess tiddisponi li l-klawsola "bl-ispejjez" titqies dejjem bhala mdahhla f'kull skrittura li fiha jistghu jintalbu l-ispejjez (art. 177 Kod. Proc. Civili);

Ghal dawn ir-ragunijiet;

Tiddecidi adezivament ghat-talba tal-attur; bl-ispejjez.